

सिटी ब्रीफ

लिफ्ट मांगकर बैठा पार किए 60 हजार

अमृत विचार, लखनऊ : बुद्धेश्वर चौराहे की ओर मंगलवार दोपहर जा रहे बाइक सवार से लिफ्ट लेकर बैठे युवक ने जेब से 60 हजार रुपये पार कर दिए। जानकारी होते ही पीड़ित ने पुलिस को सूचना दी। पुलिस सीसीटीवी फुटेज देखकर आरोपी की पहचान कराने का प्रयास कर रही है। आदर्श बिहार कॉलोनी निवासी मनोज कुमार चौरसिया किसी काम से दुबग्गा गए थे। घर लौटते समय रास्ते में मिले एक युवक ने उनसे लिफ्ट मांगी और बाइक पर बैठ दिया। कुछ दूर चलने के बाद युवक ने मनोज की जेब से 60 हजार रुपये निकाल लिए और पीछे आ रहे साथी की बाइक पर बैठकर निकल गया। इस्पेक्टर सुरेश सिंह ने बताया कि पीड़ित की तहरीर पर रिपोर्ट दर्ज कर सीसीटीवी कैमरों के फुटेज खंगाले जा रहे हैं।

खड़ी स्कार्पियो बनी आग का गोला

अमृत विचार, मलिहाबाद : रहीमाबाद गांव स्थित कैथन खेड़ा गांव में रिश्तेदारी गए व्यक्ति की स्कार्पियो में मंगलवार रात संदिग्ध हालात में आग लग गई। जब तक लोगों ने आग बुझा पाते, तब तक स्कार्पियो जलकर बर्बाद हो गई। मलिहाबाद के हसनापुर गांव निवासी प्रदीप कुमार ने बताया कि वे अपनी स्कार्पियो से गहदो के कैथन खेड़ा गांव रिश्तेदारी में गए थे। जब वह खाता खा रहे थे, तभी रात करीब 9-30 बजे स्कार्पियो में संदिग्ध हालात में आग लग गई। आग की लपटें उठती देख ग्रामीणों ने शोर मचाया। बाहर निकलकर देखा तो स्कार्पियो जल रही थी। गाड़ी मालिक ने ग्रामीणों के साथ आग पर काबू पाने का प्रयास किया, लेकिन कार पूरी तरह जल गई। इस्पेक्टर अरुण कुमार त्रिगुनाथक ने बताया कि गाड़ी मालिक ने किसी पर कोई आरोप नहीं लगाया है। मामले की जांच की जा रही है।

9.50 लाख हड़पे विरोध पर मारपीट

अमृत विचार, लखनऊ : पीजीआई थाना क्षेत्र स्थित एक कंस्ट्रक्शन कंपनी के लोगों ने कानपुर के व्यवसायी से लाखों का माल लेकर 9.50 लाख रुपये का भुगतान हड़प लिया। आरोप है कि रुपये मांगने पर कंपनी के लोगों ने गाली-गलौज कर मारपीट की गयी। पीड़ित की तहरीर पर रिपोर्ट दर्ज कर पुलिस ने जांच शुरू कर दी है। कानपुर के कल्याणपुर न्यू अनाजमार्ग निवासी विष्णु प्रसाद दुबे ने बताया कि उनकी कंपनी ने पीजीआई के कल्लेी पश्चिम स्थित बेटन आरएमसी कंस्ट्रक्शन कंपनी को गिद्धी थाना में गयी। जिसका 9.50 लाख रुपये बकाया था। आरोप है कि भुगतान मांगने पर प्रतापगढ़ निवासी कंपनी के मालिक सतोष कुमार तिवारी, आदर्श तिवारी, अतुल तिवारी और कर्मचारी रघुवीर वर्मा, भास्कर मिश्रा ने अभद्रता करते हुए मारपीट की। पुलिस ने रिपोर्ट दर्ज कर ली है।

मास्टर चाबी लशकर उड़ाई बाइक

अमृत विचार, पीजीआई : साउथ सिटी रेलवे ओवरब्रिज से उतरकर दो युवक सड़क किनारे स्थित एक चाय की दुकान पर पहुंचे। दोनों ने चाय पीने के बहाने कुछ देर तक दुकान के पास खड़े होकर आसपास की गतिविधियों पर पैनी नजर रखी। मौका मिलते ही उन्होंने दुकान के पास खड़ी वाय विक्रेता की बाइक को मास्टर चाबी से चंद सेकंड में खोला और पलक झपकते ही गाड़ी लेकर फरार हो गए। पीजीआई पुलिस सीसीटीवी के आधार पर छानबीन में जुटी है।

महिला के बाले खींचने वाले दो किशोर धरे गए

अमृत विचार, लखनऊ : दुबग्गा के बसंत कुंज योजना सेक्टर-डी में आशोक कुमार मिश्र की लतीला उषा की कान के बाला खींचने वाले दो किशोरों को पुलिस ने सीसीटीवी फुटेज की मदद से पकड़ लिया है। पुलिस ने आरोपियों को घाघरा से लुटा गया जेवर और बाइक बरामद कर ली है। एक आरोपी पर जानकीपुरम, चिनहट व दुबग्गा में आधा दर्जन मामले दर्ज हैं। इस्पेक्टर अभिनव वर्मा ने बताया कि 12 जनवरी को उषा और अन्य महिलाएं धूप में बैठी थीं। इसी बीच बाइक सवार बदमाश पीछे से आए और झपड़ा मारकर कान का बाला खींच लिया था।

रवि कुमार ने हाफ मैराथन में जीता स्वर्ण

अमृत विचार लखनऊ : मंगलुरु में चल रहे ऑल इंडिया इंटर यूनिवर्सिटी चैंपियनशिप में लखनऊ विश्वविद्यालय के रवि कुमार पाल ने स्वर्ण पदक पर कब्जा किया। रवि ने दौड़ 1:06:52 सेकंड में पूरी की। इससे साथ ही रवि खेलो इंडिया चैंपियनशिप के लिए क्वालीफाई हो गए हैं। शिवाजी यूनिवर्सिटी महाराष्ट्र के काम्बले प्रवीण बबन दूसरे और वीरबहादुर सिंह पूर्वांचल यूनिवर्सिटी के सतीश कुमार वर्मा तीसरे स्थान पर रहे।

रिटायर्ड अधिकारी के प्लॉट की जाली रजिस्ट्री, लिया 40 लाख का लोन

वास्तुखंड इलाके में 2007 में एलडीए से पीड़ित दंपति के नाम पर आवंटित हुआ था प्लॉट

कार्यालय संवाददाता, लखनऊ

अमृत विचार : केंद्रीय रिजर्व पुलिस बल (सीआरपीएफ) के रिटायर्ड सहायक कमांडेंट के गोमतीनगर स्थित प्लॉट की जाली रजिस्ट्री कराकर 40 लाख रुपये का लोन लेने का गंभीर मामला सामने आया है। आरोप है कि फर्जी दस्तावेज तैयार कर उप निबंधक कार्यालय में पीड़ित दंपति की जगह दूसरे महिला-पुरुष को खड़ा कर जाली हस्ताक्षर और अंगूठे के निशान लगाकर रजिस्ट्री कराई गई। डीसीपी पूर्वी शशांक सिंह के आदेश पर विभूतिखंड थाने में तीन नामजद और अज्ञात के खिलाफ रिपोर्ट दर्ज की गई है।

मूल रूप से दिल्ली निवासी संजय कुमार रावत वर्तमान में परिवार के साथ इंदिरानगर के मानस एंक्लेव में रहते हैं। वे सीआरपीएफ में सहायक कमांडेंट पद से 30 अप्रैल 2025 को सेवानिवृत्त हुए थे। गोमतीनगर के वास्तु खंड-3 में स्थित 750 वर्ग फुट का प्लॉट उनके और पत्नी सुमन रावत के संयुक्त नाम पर है। यह संपत्ति लखनऊ विकास प्राधिकरण द्वारा आवंटित की गई थी

हॉस्पिटल संचालक से दंपति ने की 99 लाख की धोखाधड़ी

कार्यालय संवाददाता, लखनऊ

अमृत विचार: मेडिकेयर सुपर स्पेशलिटी हॉस्पिटल संचालक ने दंपति पर 99.50 लाख रुपये की धोखाधड़ी का आरोप लगाया है। कोर्ट के आदेश पर गोमतीनगर पुलिस ने दंपति समेत तीन के खिलाफ रिपोर्ट दर्ज कर जांच शुरू कर दी है। गोमतीनगर विस्तार निवासी अस्पताल संचालक अभिषेक सिंह ने बताया कि उन्होंने इंदिरानगर ए-ब्लॉक निवासी रश्मि सिंह और उसके पति विनय सिंह से गोमतीनगर के विनोत खंड-1 में जमीन खरीदी थी। एग्रीमेंट 25 फरवरी 2021 को हुआ था। पीड़ित ने अपने खर्च से मेडिकेयर सुपर स्पेशलिटी हॉस्पिटल का निर्माण कराया था। एग्रीमेंट के तहत दंपति को एक जून 2021 को अस्पताल उनके हवाले करना था, जिसका कारिया चार लाख रुपये प्रति माह

नशे में दौड़ायी वैन, कार से टकराई

संवाददाता, पीजीआई

अमृत विचार: थाना क्षेत्र के वृंदावन कॉलोनी सेक्टर-7 स्थित ओवरब्रिज के नीचे बुधवार शाम करीब सवा पांच बजे नशे की हालत में स्कूल वैन चला रहे चालक ने सड़क किनारे खड़ी कार में पीछे से जोरदार टक्कर मार दी। गनीमत रही कि घटना के समय वैन में कोई स्कूली बच्चा मौजूद नहीं था, वरना बड़ा हादसा हो सकता था।

प्रत्यक्षदर्शियों ने बताया कि स्कूल वैन तेज रफ्तार में आ रही थी। अचानक चालक का नियंत्रण बिगड़ गया और वैन सड़क किनारे खड़ी वृंदावन निवासी नागेश्वर की कार से जा टकराई। टक्कर इतनी जबरदस्त थी कि कार का पिछला

बिल्डर ने युवती के जाली साइन कर बनाया गारंटर, हड़पा लोन

अमृत विचार, लखनऊ : गाजीपुर थाने में एक युवती ने पिता के परिचित बिल्डर पर जाली हस्ताक्षर कर उसे गारंटर बनाकर यूनियन बैंक से लोन लेने का गंभीर आरोप लगाया है। युवती का कहना है कि इस फर्जीवाड़े में बैंक के कुछ कर्मचारियों की भी मिलीभगत रही। मामले की शिकायत पुलिस आयुक्त अमरेंद्र कुमार सेंगर से की गई, जिसके आदेश पर गाजीपुर पुलिस ने रिपोर्ट दर्ज कर जांच शुरू कर दी है। लक्ष्मणपुरी निवासी अदिति सिंह ने बताया कि वर्ष 2020 में उन्हें पढ़ाई के लिए और उनके पिता संजीव सिंह को कारोबार के लिए पैसों की जरूरत थी। इसी दौरान पिता के परिचित विराट खंड-4 निवासी रोहिताशवा सिंह ने मदद का भरोसा दिलाया। उसने कहा कि वह अदिति को अपनी कंपनी में शामिल कर लेंगे और उनके ऑफिंड हाईट्स स्थित फ्लैट संख्या 506 को यूनियन बैंक सचिवालय शाखा में गिरवी रखकर लोन दिला देंगे। इस पर पिता ने फ्लैट से जुड़े सभी दस्तावेज रोहिताशवा सिंह को सौंप दिए। आरोप है कि लोन की रकम नहीं मिलने पर जब अदिति ने फ्लैट के कागजात वापस मांगे तो आरोपी आनाकानी करने लगा। वर्ष 2024 में अचानक यूनियन बैंक से नोटिस मिलने पर पीड़िता को पूरे मामले की जानकारी हुई। जांच में सामने आया कि रोहिताशवा सिंह ने बैंक कर्मियों से मिलीभगत कर अदिति के नाम पर लोन लिया और उसी रकम से अपना पुराना कर्ज चुका दिया। पीड़िता ने बताया कि जांच के दौरान यह भी पता चला कि आरोपी ने उनके फर्जी हस्ताक्षर कर उन्हें अपनी कंपनियों में गारंटर बना दिया। अब बैंक द्वारा फ्लैट को नीलाम करने की तैयारी की जा रही है, जिससे पीड़िता और उसका परिवार गंभीर संकट में है। अदिति सिंह की तहरीर पर पुलिस ने रोहिताशवा सिंह और यूनियन बैंक के अज्ञात कर्मचारियों के खिलाफ धोखाधड़ी, जालसाजी और आपराधिक षड्यंत्र की धाराओं में रिपोर्ट दर्ज कर ली है। इस्पेक्टर राजेश मौर्य ने बताया कि सभी बिंदुओं पर जांच की जा रही है और तथ्यों के आधार पर आगे की कार्रवाई की जाएगी।

● डीसीपी पूर्वी के आदेश पर विभूतिखंड थाने में रिपोर्ट दर्ज

और वर्ष 2007 में इसकी विधिवत रजिस्ट्री कराई गई थी।

पीड़ित के अनुसार 21 अगस्त 2025 को आईसीआईसीआई बैंक, विभूतिखंड शाखा के प्रबंधक ने उन्हें फोन कर जानकारी दी कि उनकी संपत्ति अनिल यादव नामक व्यक्ति को बेची गई है। इस पर उन्होंने साफ इंकार किया। जांच करने पर पता चला कि अनिल यादव ने अन्य

लोगों के साथ मिलकर 6 अप्रैल 2022 को पीड़ित दंपति की पहचान का दुरुपयोग करते हुए फर्जी विक्रय विलेख तैयार कराया। आरोप है कि उप निबंधक कार्यालय में एक पुरुष और महिला को संजय कुमार रावत और सुमन रावत बताकर फर्जी हस्ताक्षर, अंगूठे के निशान और फोटो लगाकर रजिस्ट्री कराई गई। इसके बाद जाली रजिस्ट्री के आधार पर आईसीआईसीआई बैंक से 40 लाख रुपये का होम लोन भी ले

वननिगम के 64.82 करोड़ फर्जी खाते में ट्रांसफर करने का आरोप

कार्यालय संवाददाता, लखनऊ

अमृत विचार : उत्तर प्रदेश वन निगम की 64.82 करोड़ रुपये की राशि को फर्जी सावधि जमा रसीद (एफडीआर) के माध्यम से गलत खाते में स्थानांतरित किए जाने का गंभीर मामला सामने आया है। आरोप है कि बैंक ऑफ इंडिया सदर शाखा, लखनऊ के अज्ञात कर्मियों ने साजिश के तहत निगम को गुमराह कर धनराशि फर्जी खाते में ट्रांसफर कराई। इस संबंध में वन निगम के प्रबंध निदेशक अरविंद कुमार सिंह ने गाजीपुर थाने में जालसाजी की रिपोर्ट दर्ज कराई है। इससे बाद 31 दिसंबर 2025 को एचडीएफसी बैंक, विक्रांत खंड गोमती नगर को निर्देशित किया गया कि वह 64.82,21,365 रुपये बैंक ऑफ इंडिया के पार्किंग खाते में ट्रांसफर कराने के लिए पत्र भेजे। समय से धनराशि ट्रांसफर न होने पर बैंक ऑफ इंडिया ने पूर्व निर्धारित ब्याज दर पर निवेश से इंकार कर दिया और 1 जनवरी 2026 से नई दरें लागू करने की सूचना दी। वन निगम के हित और राजस्व

● एफडीआर के माध्यम से हुआ फर्जीवाड़ा


● प्रबंध निदेशक ने गाजीपुर थाने में बैंक ऑफ इंडिया सदर के अज्ञात कर्मियों पर दर्ज कराई रिपोर्ट

थे। 30 दिसंबर को निविदाएं खोली गईं। गठित समिति द्वारा निविदाओं की जांच में बैंक ऑफ इंडिया सदर शाखा की ब्याज दर 6.73 प्रतिशत सबसे अधिक पाई गई।

इसके बाद 31 दिसंबर 2025 को एचडीएफसी बैंक, विक्रांत खंड गोमती नगर को निर्देशित किया गया कि वह 64.82,21,365 रुपये बैंक ऑफ इंडिया के पार्किंग खाते में ट्रांसफर कराने के लिए पत्र भेजे। समय से धनराशि ट्रांसफर न होने पर बैंक ऑफ इंडिया ने पूर्व निर्धारित ब्याज दर पर निवेश से इंकार कर दिया और 1 जनवरी 2026 से नई दरें लागू करने की सूचना दी। वन निगम के हित और राजस्व

मानसिक बीमार महिला एलडीए मार्केट की छत से गिरी, मौत

अमृत विचार, आलमबाग : कृष्णानगर एलडीए कॉलोनी सेक्टर-डी स्थित एलडीए गोल मार्केट की छत से बुधवार सुबह मानसिक रूप से बीमार महिला ने नीचे गिरकर अपनी जान गंवा दी। पुलिस ने महिला को लोकबंधु अस्पताल पहुंचाया, जहां डॉक्टरों ने उन्हें मृत घोषित किया। महिला की पहचान नेहा रानी (35) के रूप में हुई। वह मूलरूप से लखीमपुर खीरी की निवासी थी और पति प्रशांत कुमार व दो बच्चों के साथ एलडीए कॉलोनी सेक्टर-डी में किराए से मकान में रहती थी। पति बंगलुरु में एक निजी कंपनी में कार्यरत हैं। नेहा रानी करीब पांच वर्षों से मानसिक रूप से बीमार थी।



पुलिसकर्मों के सामने ही गलत दिशा में मुड़ता बाइक सवार।

अमृत विचार

सख्ती के दावों के बीच नियमों का उल्लंघन

कार्यालय संवाददाता, लखनऊ

● चौराहों पर जेब्रा क्रॉसिंग, रेड लाइट और ओवरस्पीडिंग की उड़ रही धज्जियां

● मूक दर्शक बने यातायात कर्मों

अमृत विचार : राजधानी में यातायात व्यवस्था सुधारने के लिए विभाग और परिवहन की ओर से लगातार सख्ती के दावे किए जा रहे हैं, लेकिन जमीनी हकीकत इसके बिल्कुल विपरीत नजर आ रही है। शहर के प्रमुख चौराहों पर वाहन चालक खुलेआम नियम तोड़ रहे हैं, जबकि मौके पर मौजूद यातायात कर्मों भी प्रभावी कार्रवाई करते नहीं दिख रहे।

बलिंगटन चौराहे पर बुधवार को रेड लाइट होने के बावजूद वाहन चालक बिना इंतजार किए चारों

● चौराहों पर जेब्रा क्रॉसिंग, रेड लाइट और ओवरस्पीडिंग की उड़ रही धज्जियां

● मूक दर्शक बने यातायात कर्मों

दिशाओं से बेधड़क चौराहा पार करते नजर आए। जेब्रा क्रॉसिंग के आगे वाहन खड़े कर दिए गए, जिससे पैदल चलने वालों को परेशानी हुई। चौराहे पर मौजूद पुलिसकर्मों तमाशबीन बने रहे और नियम तोड़ने वालों पर कोई कार्रवाई नहीं की। इसी तरह मेफेयर तिराहे पर भी हालात चिंताजनक रहे। अलग-

महिला समेत चार के खातों से उड़ाए 5.33 लाख

कार्यालय संवाददाता, लखनऊ

अमृत विचार : साइबर जालसाजों ने महिला समेत चार लोगों के बैंक खातों से 5.33 लाख रुपये उड़ा लिए। साइबर ठगी के ये मामले पीजीआई, सआदतगंज और मडियांव थाना क्षेत्रों के हैं। पीजीआई के वृंदावन निवासी रीना सिंह ने बताया कि 8 जनवरी को साइबर जालसाज ने उनके खाते से 44 हजार रुपये निकाल लिए। खाते से रकम कटने का संदेश आने पर उन्होंने बैंक में शिकायत की। पीड़िता का कहना है कि न तो उन्होंने किसी को ओटीपी साझा किया और न ही किसी संदिग्ध लिंक पर क्लिक किया। इसी थाना क्षेत्र के कल्लेी पश्चिम निवासी आकाश सिंह के पास बैंक ऑफ बड़ौदा का क्रेडिट कार्ड है। जालसाजों ने उनके कार्ड से 70 हजार रुपये निकाल लिए। दोनों मामलों में पीजीआई

थाने में रिपोर्ट दर्ज कराई गई है। उधर, सआदतगंज के लकड़मंडी बीबीगंज निवासी जावेद अहमद ने बताया कि कुछ दिन पहले उनके पास एक कॉल आई। फोन करने वाले ने खुद को ट्रैफिक विभाग से जुड़ा बताते हुए चालान जमा करने के लिए एक एप डाउनलोड करने को कहा और लिंक भेज दिया। लिंक खोलते ही उनके खाते से चार बार में कुल 1,62,500 रुपये कट गए। वहीं, मडियांव के जानकीपुरम सेक्टर-ए निवासी संजय कुदेशिया ने बताया कि उन्होंने फ्रिज बेचने के लिए एप्पेलएक्स पर विज्ञापन डाला था। इसके बाद एक कॉल आई और 19 हजार रुपये में सौदा तय हुआ। जालसाज ने खुद को पीओएस मशीन से भुगतान करने वाला बताते हुए कहा कि वह जितनी रकम भेजंगा, उसे दोगुना कर वापस करना होगा। इसके झांसे में आकर संजय ने 2.57 लाख रुपये टग लिए गए।

कार की टक्कर से एयरपोर्ट की महिलाकर्मों घायल

अमृत विचार, आलमबाग : कृष्णानगर मेट्रो स्टेशन के पास बेंकाबू कार ने स्कूटी सवार एयरपोर्ट की महिलाकर्मों सिमरन अंसारी को टक्कर मार दी। हादसे में महिला गंभीर रूप से घायल हुईं और स्कूटी क्षतिग्रस्त हो गई।

सिमरन अंसारी, जो आशियाना सेक्टर-एच एलडीए कॉलोनी की निवासी हैं, 12 जनवरी की सुबह स्कूटी से एयरपोर्ट इ्यूटी जा रही थीं। रास्ते में कृष्णानगर मेट्रो स्टेशन के पास अज्ञात कार चालक ने उन्हें टक्कर मारी और मौके से फरार हो गया। इलाज के बाद पीड़िता ने घटना की रिपोर्ट पुलिस में दर्ज करवाई है।

लुटेरे बने बड़ी चुनौती युवती समेत दो से लूट

कार्यालय संवाददाता, लखनऊ

● अलीगंज और इटौंजा इलाके में हुई वारदात

अमृत विचार : राजधानी में बाइकर्स गैंग लगातार पुलिस को चुनौती दे रहा है। अलीगंज और इटौंजा में बदमाशों ने महिला और एक युवक को निशाना बनाकर लूटपाट की।

अलीगंज स्थित श्याम स्वाद रेस्टोरेंट के पास जौनपुर के बदलापुर निवासी कुंवर ज्योतिरादित्य अपने मोबाइल से मां से बात कर रहे थे। इसी बीच बाइक सवार दो बदमाशों ने झपड़ा मारकर आईफोन 16 प्रो छीन लिया। शोर मचाने पर पुलिस दौड़ी, लेकिन पीछा करने पर पीछे



सिटी ब्रीफ

खुराना सभागार में कार्यशाला कल

अमृत विचार, पीजीआई : एसजीपीजीआई के क्रिटिकल केयर मेडिसिन विभाग की ओर से 16 जनवरी को हरमोबिंद खुराना सभागार में ‘जीवन के अंतिम चरण की देखभाल’ विषय पर जागरूकता कार्यशाला का आयोजन किया जाएगा। इसमें आईसीयू में जीवन रक्षक उपचार रोकने से जुड़े नैतिक, चिकित्सकीय और कानूनी पहलुओं पर चर्चा की जाएगी। वर्ष 2018 में सर्वोच्च न्यायालय द्वारा गरिमापूर्ण मृत्यु को मौलिक अधिकार घोषित किए जाने और 2023 में प्रक्रिया को सरल बनाए जाने के बाद यह विषय और अधिक प्रासंगिक हो गया है। संस्थान की ओर से तैयार मानक संचालन प्रक्रिया (एसओपी) को प्रदेश की स्वास्थ्य सेवाओं में लागू करने की दिशा में यह कार्यशाला एक निर्णायक कदम मानी जा रही है। उम्मीद है कि इससे उत्तर प्रदेश में ‘जीवन के अंतिम चरण की देखभाल’ की नीति को ठोस आधार मिलेगा।

सहायकों ने सीखा ऑनलाइन कामकाज

अमृत विचार, लखनऊ : पंचायत सहायकों द्वारा सरकारी सेवाएं और बेहतर दी जाएंगी। इस क्रम में बुधवार को आईआईएम रोड स्थित एक निजी होटल में माल ब्लॉक की 67 ग्राम पंचायतों के 62 पंचायत सहायकों को ऑनलाइन कार्य करने की तकनीकी जानकारी दी गई। पंचायती राज निदेशालय के अफसरों द्वारा ग्राम पंचायतों से प्राप्त आय यानी ओएसआर की पोर्टल पर फीडिंग करना, ई- ग्राम स्वराज पोर्टल पर विकास की कार्ययोजना बनाना और आपलोड करना, आधार कार्ड बनाना व उसमें संशोधन करने पर प्रशिक्षण दिया गया। साथ ही जनसेवा केंद्र के माध्यम से संचालित 200 से अधिक सेवाएं की जानकारी देकर ग्रामीणों को उपलब्ध करने पर प्रशिक्षित किया गया।

शिफ्ट होगी नगर निगम की केंद्रीय कार्यशाला

अमृत विचार, लखनऊ : नगर निगम की गोमती नगर स्थित केंद्रीय कार्यशाला कुछ दूरी पर शिफ्ट की जाएगी, इसके लिए जगह चिन्हित कर ली गई है। कार्यशाला में लगी इंडियन ऑयल की पेट्रोल-डीजल टंकी शिफ्ट करने का काम शुरू हो गया है। ड्राइंग बन गई है। फिर वाहन और कार्यालय नई जगह शिफ्ट किए जाएंगे। इसमें दो से तीन महीने का समय लग सकता है। नगर निगम के मुख्य अभियंता मनोज प्रभात ने बताया कि केंद्रीय कार्यशाला के लिए दूसरी जगह जमीन चिन्हित कर ली गई है। इंडियन ऑयल की टंकी शिफ्ट करने का काम चल रहा है। कार्यशाला के निर्माण के लिए ड्राइंग बन गई है। जल्द ही वहां काम शुरू कर दिया जाएगा। इसके बाद कार्यालय शिफ्ट किया जाएगा।

तोगड़िया लखनऊ में स्वास्थ्य विभाग अलर्ट

अमृत विचार, लखनऊ : अंतरराष्ट्रीय विश्व हिंदू परिषद के अध्यक्ष डॉ. प्रवीण भाई तोगड़िया के 15 से 17 जनवरी तक लखनऊ में रहेंगे। इसको लेकर एसजीपीजीआई, लोहिया संस्थान, अस्पताल को सफ हाउस बनाया गया है। मुख्य चिकित्सा अधिकारी डॉ. एनबी सिंह ने बताया कि 15 की रात्रि से रिजर्व पुलिस लाइन, प्रवास स्थल और कार्यक्रम स्थलों पर दवाईयों, ऑक्सीजन सप्लेट एवं जीववरक्षक उपकरणों के साथ सगे वाहन (बुखलेस), विशेषज्ञ चिकित्सक, नर्सिंग एवं पैरामेडिकल स्टाफ की तैनात रहेगा। 16 को . तोगड़िया के भ्रमण मार्गों एवं कार्यक्रम स्थलों और 17 को लखनऊ से प्रस्थान तक व्यवस्था प्रभावी रहेगी। डॉ. तोगड़िया का ब्लड ग्रुप एबीजिटिव होने के कारण रक्त की विशेष व्यवस्था भी पहले से सुनिश्चित की गई है।

बड़ी काली मंदिर में श्रीमद्भागवत कथा शुरु

अमृत विचार, लखनऊ :भट श्री बड़ी काली की मंदिर में बुधवार को कलश यात्रा के साथ श्रीमद्भागवत महاپराण कथा का शुभारंभ हुआ। सिर पर कलश धारण कर बड़ी संख्या में महिलाएं यात्रा में शामिल हुईं। इसके बाद बाल बायस राघवाचार्य महाराज ने कथा सनातनियों से धार्मिक संस्कारों को याद रखते हुए शास्त्र और शास्त्र का अध्ययन करके अपने आ्म को शक्तिशाली बनाए रखने का आह्वान किया। कथा में बंधक देवराज सिंह, पंडित शिवम पांडेय, राहुल सारस्वत, तुषार, मेघांश, विकास, आदर्श महाराज, आशा तिवारी, माला गुप्ता, शालिनी, लक्ष्मी एवं अन्य सेवादार उपस्थित रहे। मीडिया प्रभारी अभय उपाध्याय ने बताया कथा 21 जनवरी को रोजाना शाम 4 बजे से आयोजित की जाएगी। 22 जनवरी को विशाल भंडारे का आयोजन किया जाएगा।



उत्तरायणी कौथिग के तहत बुधवार को महानगर रामलीला मैदान से निकाली गई शोभायात्रा में शामिल भगवान की पालकी के साथ कलश लेकर चलती युवतियां और पारंपरिक परिधानों में यात्रा में शामिल महिलाएं।



अमृत विचार

सांस्कृतिक उपवन में उत्तराखंड, पुष्कर भी भ्रमित

उत्तराखंड के मुख्यमंत्री पुष्कर सिंह धामी ने किया 15 दिवसीय उत्तरायणी कौथिग का उद्घाटन, स्टॉलों पर चखे खाद्य पदार्थ

कार्यालय संवाददाता, लखनऊ

- महापौर सुषमा खर्कवाल को दिया गया पर्वत गौरव सम्मान

अमृत विचार: गोमती तट स्थित पं. गोविन्द बल्लभ पंत पर्वतीय सांस्कृतिक उपवन में बुधवार को परिधान, बोली, स्टालों और वातावरण देखकर उत्तराखंड के मुख्यमंत्री पुष्कर सिंह धामी भी भ्रमित हो गए। उत्तरायणी कौथिग का उद्घाटन करने पहुंचे धामी ने कहा कि मैं भ्रमित हो गया हूं कि लखनऊ में हूं या फिर उत्तराखंड में। उन्होंने कहा कि सुबह 9 बजे मैं खटीमा में था, वहां से उत्तरकाशी जाकर शीतकालीन यात्रा शुरू की। एक कानक्लेव में गया फिर माघ मेले का उद्घाटन किया। अब लखनऊ में उत्तरायणी कौथिग भी उत्तराखंड की संस्कृति का प्रतिबिंब है, इसीलिए मैं कन्फ्यूजन हो गया।

15 दिवसीय उत्तरायणी कौथिग के उद्घाटन अवसर पर धामी ने लखनऊ की महापौर सुषमा खर्कवाल को पर्वत गौरव

सम्मान से अलंकृत किया गया। खर्कवाल ने कहा कि जन्मभूमि के मुख्यमंत्री के हाथों पर्वत गौरव सम्मान पाकर अभिभूत हूं। उन्होंने कहा कि जब उत्तराखंड नहीं बना था और धामी लखनऊ विश्वविद्यालय के छात्र थे तब मैं भाजपा के महिला मोर्चे में थी। आज उत्तराखंड बन चुका है और धामी वहां के सीएम हैं। उन्होंने पर्वतीय महापरिषद के 25 साल पूरे होने पर बधाई दी और अपने सम्मान को लखनऊ का सम्मान बताया।

उद्घाटन के बाद धामी ने उत्तरायणी कौथिग में लगाए गए स्टालों पर जाकर उत्पादों को देखा, खाद पदार्थों के चखा भी। इस मौके पर पर्वतीय महापरिषद के अध्यक्ष गणेश चन्द्र जोशी और संयोजक केएन चंदोला भी मौजूद थे।



पर्वतीय सांस्कृतिक उपवन में आयोजित उत्तरायणी कौथिग में लोक नृत्य प्रस्तुत करती महिलाएं।

अमृत विचार

महानगर रामलीला मैदान से निकाली गई शोभायात्रा

- उत्तरायणी कौथिग की शुरुआत से पहले महानगर रामलीला मैदान से शोभायात्रा निकाली गई। इसमें पहाड़ी वेशभूषा में झोड़ा नृत्य करती समूहों में 20-20 से अधिक महिलाएं चल रही थीं। शोभायात्रा में उत्तराखंड के मंदिरों और देवी-देवताओं के चित्र भी शामिल किए गए थे। रास्ते में जगह-जगह शोभायात्रा को देखने के लिए भीड़ लगी रही। शाम करीब 4 बजे शोभायात्रा गोमती तट स्थित उत्तरायणी कौथिग के आयोजन स्थल गोमती तट स्थित पं. गोविन्द बल्लभ पंत पर्वतीय सांस्कृतिक उपवन पहुंची। इसके बाद उद्घाटन कार्यक्रम शुरू हो गया।

पीजीआई के सीसीएम में बढ़ेंगे 60 बेड

संवाददाता, पीजीआई

अमृत विचार : संजय गांधी पीजीआई संस्थान के क्रिटिकल केयर मेडिसिन (सीसीएम) विभाग में अत्याधुनिक वेंटिलेटर और जीवनरक्षक उपकरणों से लैस 60 बेड बढ़ाने के प्रस्ताव को शासन ने मंजूरी दे दी। अब यहां बेडों की संख्या 100 हो जाएगी।

निदेशक डॉ आरके धीमन ने बताया कि सीसीएम में हमेशा गंभीर मरीजों का दबाव हमेशा बना

- प्रदेश शासन ने दी बेड बढ़ाने को मंजूरी, हो जाएंगे 100 बेड

रहता है। 40 के 40 बेड भरे रहते हैं, जिससे कई गंभीर मरीजों को भी भर्ती नहीं मिल पाती। इसे देखते हुए संस्थान ने बेड बढ़ाने का निर्णय लेने के साथ इस दिशा में काम भी शुरू कर दिया गया। सीसीएम के सचिव इमरजेंसी मेडिसिन विभाग में भी बेड की संख्या दोगुनी की जाएगी। अभी रोजाना दर्जन भर से अधिक गंभीर मरीजों के लेकर

तीमारदार मायूस लौट जाते हैं। कई बार मरीजों के नाम प्रतीक्षा सूची में दर्ज कर तीमारदारों को इंतजार करना पड़ता है। सीसीएम और इमरजेंसी विभाग में बेड बढ़ने से न सिर्फ इलाज समय पर मिल सकेगा, बल्कि कई जिंदगियां भी बचाई जा सकेंगी। इसके साथ ही डॉक्टरों और अन्य स्वास्थ्यकर्मियों के नए पद भी सृजित किए जाएंगे, जिससे पीजीआई में गंभीर मरीजों की देखभाल और अधिक मजबूत हो सकेगी।



जानकीपुरम के मदर्स प्राइड स्कूल परिसर में मकर संक्रांति पर वैदिक परिवार ने 51 कुडीय यज्ञ का आयोजन किया। इसमें सैकड़ों की संख्या में श्रद्धालु शामिल हुए और यज्ञ में आहुतियां दीं। अमृत विचार

आयोजन 90 कंपनियों के लगेंगे 115 स्ताल, उप मुख्यमंत्री केशव प्रसाद मोर्य करेंगे उद्घाटन

तीन दिवसीय इंडिया फूड एक्सपो कल से

कार्यालय संवाददाता, लखनऊ

अमृत विचार: इंडियन इंस्ट्रूजी एसोसिएशन की ओर से 16 से 18 जनवरी तक गोमतीनगर स्थित रेगलिया ग्रीन्स में इंडिया फूड एक्सपो-2026 का आयोजन किया जाएगा। इस फूड एक्सपो में 90 कंपनियों के 115 स्टाल लगेंगे। इंडियन इंडस्ट्रीज एसोसिएशन के उपाध्यक्ष और इंडिया फूड एक्सपो के चेयरमैन चेतन देव भल्ला ने बुधवार को पत्रकारों को बताया कि 16 जनवरी को पूर्वाह्न 11 बजे 1090 चौराहे के पास



प्रेस वार्ता में इंडिया फूड एक्सपो की जानकारी देते इंडियन इंडस्ट्रीज एसोसिएशन के पदाधिकारी।

रेगलिया ग्रीन्स में तीन दिवसीय फूड एक्सपो के उद्घाटन से उपमुख्यमंत्री केशव प्रसाद मोर्य करेंगे। उन्होंने बताया कि इस

सेमिनार में प्रदेश तथा अन्य प्रदेशों के खाद्य प्रसंस्करण से संबंधित उद्यमियों, निवेशकों, कृषक उत्पादक संगठनों, खाद्य

प्रसंस्करण से युक्त प्लांट एवं मशीनरी के उत्पादक, स्टार्ट-अप, खाद्य प्रसंस्करण विशेषज्ञों आदि शामिल होंगे।

सेमिनार का मकसद फूड इंडस्ट्री को प्रमोट करना है। इसमें मशीनरी सप्लायर, बेकरी, डेयरी, होटल किचन उत्पाद से जुड़े लोग मौजूद रहेंगे। यह एक्सपो इंडस्ट्री को मार्केटिंग का प्लेटफार्म देने में मदद करेगा। प्रेस वार्ता में को चेयरमैन विकास खन्ना, अदनान दानिश सिद्दीकी, सूर्य प्रकाश हवेलिया और उप निदेशक अभिषेक शर्मा भी मौजूद रहे।

सिटी डायरी



छावनी स्थित सूर्या ऑडिटोरियम में केंद्रीय राज्य मंत्री प्रो. एसपी सिंह बघेल को सम्मानित करते सेना के उच्च अधिकारी।



जरूरतमंद को कंबल देते लोग।

रेडक्रास ने लगाया स्वास्थ्य शिविर


अमृत विचार लखनऊ : इंडियन रेडक्रॉस सोसाइटी ने मोहनलालगंज ग्राम उमेद खेड़ा (राजा खेड़ा) में स्वास्थ्य शिविर लगाया और कंबल वितरित किए। सोसायटी के सचिव अमरनाथ मिश्र ने बताया कि सनराइज मेडिकेयर हॉस्पिटल के के वरिष्ठ चिकित्सक डॉ. एस. सागर और डॉ. निर्मल साहू ने टीम के साथ मरीजों की ब्लड प्रेशर, शुगर और अन्य सामान्य बीमारियों की जांच कर दवाई दी। ग्रामीणों को मौसमी बीमारियों से बचाव और स्वच्छता के प्रति जागरूक भी किया गया। इंडियन रेडक्रॉस सोसाइटी के उप के महासचिव एवं प्रदेश भाजपा किसान मोर्चा के प्रदेश मंत्री रामानंद कटियार मुख्य अतिथि रहे। स्थानीय चेयरमैन प्रतिनिधि सत्यम पाण्डेय और सुशील कुमार रावत मौजूद रहे।



प्रदर्शन करते वन विभाग के कर्मचारी।

पूर्व सैनिकों के योगदान को किया नमन

अमृत विचार, लखनऊ : छावनी स्थित मुख्यालय मध्य उप सब एरिया के तत्वावधान में बुधवार को सूर्या ऑडिटोरियम में 10वां सशस्त्र बल पूर्व सैनिक दिवस मनाया गया। इसमें मेगा पूर्व सैनिक रैली भी निकाली गई। इसमें लखनऊ व आसपास के 700 से अधिक पूर्व सैनिकों व वीर नारियों ने सहभागिता की। सभी को शल भेंट कर सम्मानित किया गया। मुख्य अतिथि केंद्रीय राज्य मंत्री प्रो. एसपी सिंह बघेल ने पूर्व सैनिकों से संवाद कर राष्ट्र के प्रति उनके योगदान को नमन किया। लेफ्टिनेंट जनरल नवीन सचदेवा, चीफ ऑफ स्टाफ मुख्यालय सेंट्रल कमांड और अपर मुख्य सचिव सामाजिक कल्याण एवं सैनिक कल्याण एल वेंकटेश्वर लू भी रहे। पूर्व सैनिकों की समस्याओं के समाधान के लिए एकीकृत रूप से विभिन्न सुविधा एवं कल्याण तंत्र स्थापित किए गए। कल्याणकारी योजनाओं से संबंधित मार्गदर्शन भी दिया गया।



ज्ञापन देते शहर अध्यक्ष अमित श्रीवास्तव व अन्य।

कांग्रेस कार्यकर्ताओं ने किया प्रदर्शन

अमृत विचार, लखनऊ : बनारस में एनएसयूआई के राष्ट्रीय अध्यक्ष वरुण चौधरी सहित कार्यकर्ताओं के साथ बर्बरता व्यवहार के विरोध में शहर और जिला कांग्रेस कमेटी ने बुधवार को जिलाधिकारी कार्यालय पर प्रदर्शन किया गया। इसके बाद राज्यपाल को संबोधित ज्ञापन सिटी मंजिस्ट्रेट को सौंपा। शहर अध्यक्ष अमित श्रीवास्तव त्यागी और जिला अध्यक्ष रुद्र दमन सिंह ने एनएसयूआई नेताओं और कार्यकर्ताओं पर पुलिस के व्यवहार निंदा की। प्रदर्शन में नेता राजेंद्र पांडे, आरबी सिंह, किशोर जहां, फखरुल इस्लाम, शिव बहादुर सिंह, मनोज श्रीवास्तव सहित बड़ी संख्या में कार्यकर्ता मौजूद रहे।

पुरानी पेंशन के लिए किया प्रदर्शन

अमृत विचार, लखनऊ : उत्तर प्रदेश वतुर्थ श्रेणी राज्य कर्मचारी महासंघ के अह्वान पर वन विभाग मुख्यालय के वतुर्थ श्रेणी कर्मचारी संघ ने पुरानी पेंशन योजना (ओपीएस) की बहाली की मांग को लेकर सांकेतिक प्रदर्शन किया। प्रधानमंत्री व मुख्यमंत्री से पुरानी पेंशन व्यवस्था लागू करने का अनुरोध किया। प्रांतीय अध्यक्ष दयाराम यादव, महामंत्री सर्वेश कुमार, महामंत्री राम नरेश यादव व जिला अध्यक्ष लखनऊ राजू भारती शामिल रहे।

सिटी ब्रीफ

एकेटीयू में आज नहीं होगी परीक्षाएं

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय के सत्र 2025–26 के विषम सेमेस्टर परीक्षा के विभिन्न विषयों की 15 जनवरी को होने वाली परीक्षा को स्थगित कर दिया गया है। 15 जनवरी को सार्वजनिक अवकाश घोषित होने की वजह से संश्लिप्त परीक्षाओं के लिए कार्यक्रम भी जारी कर दिया गया है। परीक्षार्थियों को विस्तृत जानकारी के लिए विश्वविद्यालय की वेबसाइट देखनी चाहिए।

लविवि के परीक्षा केंद्र में हुआ बदलाव

अमृत विचार, लखनऊ :लखनऊ विश्वविद्यालय से सहयुक्त महाविद्यालयों में अध्ययनरत छात्र–छात्राओं को सूचित किया गया है कि 17 जनवरी को उत्तर प्रदेश लोकसेवा आयोग द्वारा सहायक अध्यापक, प्रशिक्षित स्नातक श्रेणी (प्रारंभिक) परीक्षा-2025 का आयोजन किया जा रहा है। इसी कारण विश्वविद्यालय प्रशासन द्वारा कुछ परीक्षा केंद्रों में अस्थायी परिवर्तन किया गया है। सुहृद और सायंकालीन सत्र में आयोजित होने वाली विश्वविद्यालय की सभी परीक्षाएं अपने पूर्व निर्धारित परीक्षा कार्यक्रम के अनुसार ही होंगी, किंतु इन परीक्षाओं का आयोजन निर्धारित महाविद्यालय के स्थान पर लखनऊ विश्वविद्यालय के पुराने परिसर में किया जाएगा। जिन परीक्षा केंद्रों पर परीक्षाएं आयोजित होनी थीं उनमें शिया पीजी कॉलेज, मुमताज पीजी कॉलेज, नारी शिक्षा निकेतन डिग्री कॉलेज, डीएवी पीजी कॉलेज, शशि भूषण डिग्री कॉलेज, विद्यान्त पीजी कॉलेज तथा नवयुग कन्या महाविद्यालय शामिल हैं। इन सभी केंद्रों की परीक्षाएं अब लखनऊ विश्वविद्यालय (पुराना परिसर) में संपन्न कराई जाएंगी।

अभियांत्रिकी संकाय में कक्षाएं 19 से

अमृत विचार, लखनऊ :लखनऊ विश्वविद्यालय में अभियांत्रिकी व तकनीकी संकाय के अंतर्गत संवालिप्त सत्र 2025–26 के विभिन्न पाठ्यक्रमों की कक्षाएं निर्धारित तिथियों से प्रारंभ होंगी। बीटेक पाठ्यक्रम के चतुर्थ, षष्ठम एवं अल्पम सेमेस्टर, बीएसपी के चतुर्थ व षष्ठम सेमेस्टर तथा एमसीए के चतुर्थ सेमेस्टर की कक्षाएं 19 जनवरी से आरंभ की जाएंगी। वहीं बीटेक, बीएसपी एवं एमसीए पाठ्यक्रम के द्वितीय सेमेस्टर की कक्षाएं 27 जनवरी से प्रारंभ होंगी।

बीएससी भौतिकी की कक्षाएं 19 से

अमृत विचार, लखनऊ : लखनऊ विश्वविद्यालय में बीएससी भौतिकी (सेमेस्टर चतुर्थ व षष्ठम) कि कक्षाएं दिनांक 19 जनवरी से नियमित रूप से प्रारंभ हो जाएंगी। संबंधित सभी छात्र–छात्राओं को सलाह दी गई है कि वे कक्षा संचालन से संबंधित समय सारिणी की जानकारी के लिए विभागीय सूचना पट्ट (नोटिस बोर्ड) अवश्य देखें। समय पर कक्षाओं में उपस्थिति सुनिश्चित करने के लिए छात्रों से अपील की गई है।

बायोस्टैटिस्टिक्स की प्रायोगिक परीक्षा 23 को

अमृत विचार, लखनऊ :लखनऊ विश्वविद्यालय के सांख्यिकी विभाग में एमए, एमएससी सेमेस्टर प्रथम की बायोस्टैटिस्टिक्स विषय की प्रायोगिक परीक्षा का आयोजन 23 जनवरी को किया जाएगा।। यह परीक्षा पूर्वाह्न 11 बजे से अपराह्न 2 बजे तक आयोजित होगी। परीक्षा का आयोजन सांख्यिकी विभाग परिसर में ही किया जाएगा।। संबंधित विद्यार्थियों को निर्देशित किया गया है कि वे निर्धारित समय से पूर्व परीक्षा केंद्र पर पहुंचकर अपनी उपस्थिति सुनिश्चित करें तथा आवश्यक अभिलेख साथ लाएं।। उक्त जानकारी प्रो. शशि भूषण द्वारा दी गई।

सब जूनियर हॉकी टूर्नामेंट 15 से

अमृत विचार, लखनऊ : स्वर्गीय पंडित राम औतार मिश्र मेमोरियल स्पोर्ट्स सोसाइटी और केडी सिंह बाबू सोसाइटी की देखरेख में राम औतार मिश्र मेमोरियल सब जूनियर हॉकी टूर्नामेंट का आयोजन 15 जनवरी से किया जाएगा।। यह टूर्नामेंट अपने तीसरे संस्करण में प्रवेश कर रहा है, जिसमें मुकाबले लोग कम नॉकआउट आधार पर खेले जाएंगे। आयोजन समिति के सदस्य खुशींद अहमद ने बताया कि टूर्नामेंट के सभी मुकाबले चंद भान गुप्त खेल मैदान में आयोजित किए जाएंगे। प्रतिযোগिता का फाइनल मुकाबला 18 जनवरी को खेला जाएगा।। टूर्नामेंट में कुल छह टीमें भाग लेंगी, जिनमें गांधी क्लब बाराबंकी, पं. राम औतार मिश्र एकादश, जमन लाल शर्मा एकादश, केडी सिंह बाबू एकादश, बुला गंगुली एकादश और मो. शाहिद एकादश शामिल हैं।

नेशनल पीजी कॉलेज ने 3020 सीटों पर परीक्षा से मिलेगा प्रवेश

कार्यालय संवाददाता, लखनऊ

अमृत विचार : राजधानी के एकमात्र स्वायत्तशासी महाविद्यालय नेशनल पीजी कॉलेज ने सत्र 2026-27 के लिए प्रवेश प्रक्रिया शुरू कर दी है। महाविद्यालय में पहली बार अप्रेंटिशिप इंबेडेड डिग्री प्रोग्राम शुरू हो रहा है। स्नातक और परास्नातक स्तर पर कुल 3020 सीटों पर प्रवेश के लिए प्रवेश परीक्षा का आयोजन किया जाएगा। इस संबंध में प्रधानाचार्य प्रो. देवेन्द्र सिंह ने प्रवेश समिति के साथ बैठक कर दिशानिर्देश तय किए।

बीकॉम (ई–कॉमर्स) पाठ्यक्रम में अप्रेंटिशिप इंबेडेड डिग्री प्रोग्राम के तहत पहली बार अलग से प्रवेश परीक्षा आयोजित की जाएगी। इस कार्यक्रम के माध्यम से विद्यार्थियों को शैक्षणिक अध्ययन के साथ-साथ व्यावहारिक प्रशिक्षण (अप्रेंटिशिप) का अवसर मिलेगा, जिससे उनकी रोजगार क्षमता में वृद्धि होगी। सत्र 2026-27 के लिए ऑनलाइन आवेदन प्रक्रिया 16 जनवरी से शुरू होगी। इच्छुक

उच्च शिक्षा का रूपांतरण पर इंटीग्रल विवि में कार्यक्रम शुरू

कार्यालय संवाददाता, लखनऊ

अमृत विचार: इंटीग्रल यूनिवर्सिटी में मानविकी व सामाजिक विज्ञान विभाग में “ब्रिजिंग ट्रेडिशन एंड टेक्नोलॉजी: विकसित भारत 2047 के लिए उच्च शिक्षा का रूपांतरण” विषय पर कैपेसिटी बिल्डिंग प्रोग्राम आरंभ किया गया है। उद्घाटन समारोह में प्रो. फुरकान क़मर, प्रो. सैयद अकील अहमद, प्रो. ज़ेबा आक्रिल एवं डॉ. विनय कुमार की उपस्थिति रही। वक्ताओं ने अपने संबोधन में भारत की समृद्ध बौद्धिक परंपराओं को आधुनिक तकनीकी प्रगति के साथ एकीकृत करने की आवश्यकता पर बल दिया, ताकि

वेटलिफ्टिंग में लखनऊ की बेटियां चैंपियन

कार्यालय संवाददाता, लखनऊ

अमृत विचार: गाजियाबाद के मोदीनगर में हुई राज्य स्तरीय यूथ, जूनियर और सीनियर वर्ग की पुरुष और महिला वेटलिफ्टिंग चैंपियनशिप में लखनऊ की महिला टीम ओवरऑल चैंपियनशिप बनी। महिला खिलाड़ियों ने यूथ, जूनियर और सीनियर वर्ग में सर्वाधिक अंक हासिल किए। यूथ वर्ग में 76 अंक, जूनियर वर्ग में 84 अंक और सीनियर वर्ग में 107 अंक अर्जित किए। सीनियर वर्ग में कल्पना यादव ने 86 किग्रा भार वर्ग में कांस्य पदक और यूथ वर्ग में 77 किग्रा से अधिक भार वर्ग में तनिका कर्नौजिया ने स्वर्ण पदक अपने नाम किया। 58

विजन, लक्ष्मण सिंह, इकाना और सार स्पोर्ट्स ने दर्ज की धमाकेदार जीत

अमृत विचार, लखनऊ : 21वीं बीबीडी सी डिवीजन क्रिकेट लीग के तहत बुधवार को खेले गए लीग और नॉकआउट मुकाबलों में लक्ष्मण सिंह क्रिकेट क्लब, सार स्पोर्ट्स ग्रुप, इकाना रेंजर्स और विजन क्रिकेट क्लब ने शानदार प्रदर्शन करते हुए अपने–अपने मेच जीत लिए। कैप फेज–टू ग्राउंड में खेले गए लीग मुकाबले में लक्ष्मण सिंह क्रिकेट क्लब ने ज्योति क्रिकेट क्लब को छह विकेट से हराया। डॉ. अखिलेश दास क्रिकेट ग्राउंड में सार स्पोर्ट्स ग्रुप ने आलमनगर क्रिकेट क्लब को 104 रन से पराजित किया। इकाना स्टेडियम बी ग्राउंड में नॉकआउट राउंड वन मुकाबले में इकाना रेंजर्स ने प्ले फि्ट क्रिकेट क्लब को 13 रन से हराया। सार क्रिकेट ग्राउंड में नॉकआउट मुकाबले में विजन क्रिकेट क्लब ने एसआरके क्रिकेट अकादमी को आठ विकेट से मात दी।

आयोजन

कुलपति व विश्वविद्यालय प्रशासन ने किया सम्मानित

उत्कृष्ट योगदान के लिए शिक्षकों को किया गया सम्मानित



सम्मानित किए गए विभिन्न संकायों के शिक्षक।

कार्यालय संवाददाता, लखनऊ

अमृत विचार : लखनऊ विश्वविद्यालय ने 2023–24 शैक्षणिक वर्ष में विशिष्ट संकाय सदस्यों को उनके उत्कृष्ट शैक्षणिक योगदान के लिए सम्मानित किया।

पहली बार अप्रेंटिशिप इंबेडेड डिग्री प्रोग्राम हो रहा शुरू



प्रधानाचार्य प्रो. देवेद्र सिंह प्रवेश समिति की बैठक करते हुए।

अभ्यर्थी महाविद्यालय की आधिकारिक वेबसाइट www.npgc.in के माध्यम से आवेदन कर सकते हैं। आवेदन करते समय सभी आवश्यक जानकारी सही-सही भरने और दस्तावेज अपलोड करने की सलाह दी गई है। प्रवेश प्रक्रिया की समुचित व्यवस्था के लिए डॉ. रामकृष्ण, अध्यक्ष हिंदी विभाग, को प्रवेश समन्वयक नियुक्त किया गया है।

महाविद्यालय में प्रवेश केवल प्रवेश परीक्षा के माध्यम से ही होगा। परीक्षा की तिथियां, समय और अन्य विवरण महाविद्यालय की वेबसाइट पर समय-समय पर प्रकाशित किए जाएंगे। सार्क देशों सहित अन्य अंतरराष्ट्रीय छात्रों के लिए भी सीटें आरक्षित हैं। उनके लिए प्रवेश प्रक्रिया और दिशा-निर्देश अलग होंगे।

कार्यालय संवाददाता, लखनऊ

अमृत विचार : लखनऊ विश्वविद्यालय में नवनियुक्त कुलपति प्रो. जयप्रकाश सैनी ने बुधवार को विधिवत कार्यभार ग्रहण कर लिया। उन्होंने यह दाखिल पूर्व कुलपति प्रो. मनुका खन्ना से संभाला। नए कुलपति ने कहा कि राष्ट्रीय शिक्षा नीति (एनईपी) के प्रभावी और समयबद्ध क्रियान्वयन पर विशेष ध्यान दिया जाएगा। कार्यभार ग्रहण की औपचारिक प्रक्रिया कुलपति कार्यालय में सम्पन्न हुई। इस अवसर पर प्रो. मनुका खन्ना ने प्रो. सैनी को कार्यभार से संबंधित दस्तावेज सौंपे और उन्हें नई जिम्मेदारी के लिए शुभकामनाएं दीं। नवनियुक्त कुलपति प्रो. जेपी सैनी



लखनऊ विश्वविद्यालय के नवनियुक्त कुलपति प्रो. जेपी सैनी कार्यभार ग्रहण करते हुए।

ने कार्यभार ग्रहण करने के पश्चात कहा कि शिक्षा, शोध और नवाचार विश्वविद्यालय की केंद्रीय धुरी हैं। छात्र-केंद्रित शिक्षा, रोजगारीन्मुख पाठ्यक्रम और अंतर्विषयक शोध को विशेष बल दिया जाएगा। इस अवसर

लखनऊ बास्केटबॉल टीम फाइनल में

अमृत विचार, लखनऊ: गाजियाबाद में आयोजित 3x3 सीनियर स्टेट बास्केटबॉल चैंपियनशिप में लखनऊ पुरुष बास्केटबॉल टीम ने फाइनल में जगह बनाई। टीम ने लगातार दो दमदार जीत दर्ज कर अपने इरादों को साफ कर दिया है। क्वार्टर फाइनल मुकाबले में लखनऊ जिले की टीम ने कड़े संघर्ष में हाथरस को 19-15 से हराया। इसके बाद सेमीफाइनल में लखनऊ ने मेजबान गाजियाबाद के खिलाफ बेहतरीन तालमेल और ऊर्जा से भरपूर खेल का प्रदर्शन करते हुए 20-16 से जीत हासिल की। फुलकित सचदेवा, अश्विनी गुप्ता, विजय परमार और अर्जुन पांडेय का प्रदर्शन सराहनीय रहा।

न्यू बॉयज ने एलडीए को दी शिकस्त

अमृत विचार, लखनऊ : सतवंत सिंह और रवींद्र पाल मेमोरियल फुटबॉल टूर्नामेंट के तहत बुधवार को खेले गए मुकाबलों में न्यू बॉयज फुटबॉल क्लब और टेक्नो फुटबॉल अकादमी ने जीत दर्ज कर अगले दौर में प्रवेश किया। चौक स्टेडियम पर खेले गए पहले मैच में न्यू बॉयज ने एलडीए फुटबॉल क्लब को 3–1 से पराजित किया, जबकि दूसरे मुकाबले में टेक्नो अकादमी ने पेनाल्टी शूटआउट में मिड विलर फुटबॉल क्लब को 5–3 से शिकस्त दी। न्यू बॉयज और एलडीए के बीच खेला गया मुकाबला शुरू से ही रोमांचक रहा। खेल के पांचवें मिनट में ब्रजेश ने एलडीए की डिफेंस को छकाते हुए गोल दागकर न्यू बॉयज को 1–0 की बढ़त दिलाई। शुरुआती बढ़त के बाद न्यू बॉयज का आत्मविश्वास बढ़ा और 12वें मिनट में दीपक ने साथी खिलाड़ी के सटीक पास को गोल में बदलते हुए स्कोर 2–0 कर दिया। पहले हाफ तक यही स्कोर बना रहा। दूसरे हाफ में एलडीए ने आक्रमक खेल दिखाया और 40वें मिनट में प्रियांशु ने शानदार गोल कर स्कोर 2–1 कर दिया।

छात्रवृत्ति नियमों में संशोधन से निजी संस्थानों के छात्रों को मिली राहत

कार्यालय संवाददाता, लखनऊ

अमृत विचार: डॉ. एपीजे अब्दुल कलाम प्राविधिक विश्वविद्यालय से सम्बद्ध संस्थानों के छात्रों के लिए छात्रवृत्ति नियमों में महत्वपूर्ण संशोधन किया गया है। उत्तर प्रदेश अनुसूचित जाति/अनुसूचित जनजाति व सामान्य वर्ग दशमोत्तर छात्रवृत्ति योजना नियमावली-2023 के नियम में यह बदलाव समाज कल्याण विभाग के निर्देश पर किया गया है। संशोधन के अनुसार निजी क्षेत्र के शिक्षण संस्थानों में व्यवसायिक एवं तकनीकी पाठ्यक्रमों में प्रवेश लेने वाले वे छात्र, जिन्होंने राष्ट्रीय या राज्य स्तरीय प्रवेश परीक्षा के अतिरिक्त किसी अन्य पारदर्शी प्रक्रिया से प्रवेश लिया है, अब छात्रवृत्ति के पात्र हो सकते हैं। इसके लिए यह आवश्यक होगा कि संस्थान द्वारा प्रवेश प्रक्रिया में किसी प्रकार की मनमानी न हो तथा विज्ञापन के माध्यम से आवेदन आमंत्रित कर, रैंक/मेरिट सूची तैयार कर चयन सूची प्रकाशित की गई हो। साथ ही संबंधित पाठ्यक्रमों की फीस सक्षम प्राधिकारी द्वारा गठित शुल्क

भ्रष्टाचार को लेकर लुआक्ट्टा ने की मुख्यमंत्री से शिकायत

■ **अमृत विचार, लखनऊ :** लखनऊ विश्वविद्याल संबद्ध महाविद्यालयों के शिक्षक संघ (लुआक्ट्टा) ने मुख्यमंत्री योगी आदित्यनाथ को पत्र भेजकर उच्च शिक्षा विभाग (निदेशालय) में शोषण और भ्रष्टाचार की शिकायत की है। अध्यक्ष डॉ. मनोज पाण्डेय और महामंत्री डॉ. अंशु प्रदेश अनुसूचित जाति/अनुसूचित जनजाति व सामान्य वर्ग दशमोत्तर छात्रवृत्ति योजना नियमावली-2023 के नियम में यह बदलाव समाज कल्याण विभाग के निर्देश पर किया गया है। संशोधन के अनुसार निजी क्षेत्र के शिक्षण संस्थानों में व्यवसायिक एवं तकनीकी पाठ्यक्रमों में प्रवेश लेने वाले वे छात्र, जिन्होंने राष्ट्रीय या राज्य स्तरीय प्रवेश परीक्षा के अतिरिक्त किसी अन्य पारदर्शी प्रक्रिया से प्रवेश लिया है, अब छात्रवृत्ति के पात्र हो सकते हैं। इसके लिए यह आवश्यक होगा कि संस्थान द्वारा प्रवेश प्रक्रिया में किसी प्रकार की मनमानी न हो तथा विज्ञापन के माध्यम से आवेदन आमंत्रित कर, रैंक/मेरिट सूची तैयार कर चयन सूची प्रकाशित की गई हो। साथ ही संबंधित पाठ्यक्रमों की फीस सक्षम प्राधिकारी द्वारा गठित शुल्क

अनुसूचित जाति, अनुसूचित जनजाति और सामान्य वर्ग के उन छात्रों को लाभ मिलेगा, जो बिना संयुक्त कार्डसलिंग के लेकिन पारदर्शी प्रक्रिया से निजी संस्थानों में प्रवेश लेते हैं। विश्वविद्यालय प्रशासन ने सभी सम्बद्ध संस्थानों को निर्देश दिए हैं कि संशोधित नियमों के अनुसार आवश्यक कार्यवाही सुनिश्चित की जाए।

निर्धारण या शुल्क युक्तिकरण समिति से विधिवत अनुमोदित होनी चाहिए। पहले ऐसे छात्र जिन्हें मैनेजमेंट कोटा या स्पॉट प्रवेश की श्रेणी में माना जाता था, वह छात्रवृत्ति से वंचित रह जाते थे।

हर्षोल्लास से मनाया गया मकर संक्रांति पर्व

कार्यालय संवाददाता, लखनऊ

अमृत विचार: लखनऊ विश्वविद्यालय में मकर संक्रांति पर्व हर्षोल्लास के साथ मनाया गया। विश्वविद्यालय के परांपरे मैदान में मकर संक्रांति के पर्व कार्यक्रम में विश्वविद्यालय के अनेक शिक्षक, छात्र-छात्राएं एवं कर्मचारी बड़ी संख्या में उपस्थित रहे। मकर संक्रांति की पारंपरिक मान्यताओं के अनुरूप खिचड़ी एवं लिल के लड्डुओं का वितरण किया गया, जिसे सभी ने प्रसन्नता के साथ ग्रहण किया। इस अवसर पर पतंगबाजी का भी आयोजन किया गया। रंग-बिरंगी



कोच संकल्प के साथ प्रत्यूष और विनायक।



सीएमएस की बैड प्रतियोगिता विजेता टीम।

सीएमएस की टीम को प्रथम पुरस्कार

अमृत विचार, लखनऊ : सिटी मोन्टेसरी स्कूल, कानपुर रोड कैम्पस के छात्रों की बेण्ड टीम ने उत्तर प्रदेश का प्रतिनिधित्व करते हुए नई दिल्ली में आयोजित नेशनल नार्थ ज़ोन स्कूल बेण्ड प्रतियोगिता में प्रथम स्थान अर्जित किया है। यह प्रतियोगिता नेशनल बेण्ड प्रतियोगिता के अन्तर्गत आयोजित हुई, जिसमें सीएमएस कानपुर रोड कैम्पस की बालक टीम ने ब्रास बेण्ड में सर्वश्रेष्ठ प्रदर्शन कर प्रथम पुरस्कार अपने नाम किया है। इस उपलब्धि के बाद प्रथम पुरस्कृत बेण्ड टीम अब राष्ट्रीय स्तर पर आयोजित बेण्ड प्रतियोगिता में प्रदेश का प्रतिनिधित्व करेगी। संस्थापिका निदेशिका डॉ. भारती गांधी ने छात्रों की बहुमुखी प्रतिभा की प्रशंसा की है। विद्यालय की प्रधानाचार्या व शिक्षकों का हार्दिक आभार व्यक्त किया है।



कंबल वितरण करती नवयुग महाविद्यालय की प्राचार्या।



कार्यक्रम में मौजूद कॉलेज के प्राचार्य प्रो. दिनेश मोर्य व अन्य।

आयुर्वेदिक कॉलेज के छात्र-छात्राओं ने दिखाई प्रतिभा

अमृत विचार, लखनऊ: राजकीय आयुर्वेदिक कॉलेज में छात्र–छात्राओं की खेल प्रतिभा को निखारने के उद्देश्य से आयोजित खेलकूद प्रतियोगिता के दूसरे दिन बुधवार को छात्र एवं छात्रा वर्ग के मध्य बैडमिंटन प्रतियोगिता आयोजित की गई। इससे पहले मंगलवार को प्रतियोगिता के शुभारंभ पर महिला एवं पुरुष वर्ग में 100 मीटर व 200 मीटर दौड़, शॉट पुट, डिस्कस थ्रो, रस्साकशी और क्रिकेट प्रतियोगिताएं हुई। चिकित्सालय प्रभारी डॉ. धर्मदे ने बताया यह प्रतियोगिता 17 जनवरी तक चलेगी। विजयी प्रतिभागियों को सम्मानित किया जाएगा।

वितरित किए कंबल

अमृत विचार लखनऊ : नवयुग कन्या महाविद्यालय की ‘काम्युनिटी सर्विस प्रमोशन कमेटी’ द्वारा मकर संक्रांति पर्व के उपलक्ष्य में कार्यक्रम आयोजित किया गया। इस अवसर पर कमेटी द्वारा महाविद्यालय के समस्त चतुर्थ श्रेणी कर्मचारियों को शीतलहर से बचाव हेतु कंबल वितरित किए गए। महाविद्यालय की प्राचार्य प्रो. मंजुला उपाध्याय ने इस अवसर पर कहा कि महाविद्यालय परिवार ने अपने सहायक कर्मचारियों के प्रति आभार व्यक्त करने के लिए यह छोट्टा सा प्रयास किया है।